

12047001 janamejaya uvāca  
 12047001a śaratalpe śayānas tu bharatānām pitāmahaḥ  
 12047001c katham utsr̥ṣṭavān dehaṃ kaṃ ca yogam adhārayat  
 12047002 vaiśampāyana uvāca  
 12047002a śṛṇuśvāvahito rājañ śucir bhūtvā samāhitaḥ  
 12047002c bhīṣmasya kuruśārdūla dehotsargaṃ mahātmanaḥ  
 12047003a nivṛttamātre tv ayana uttare vai divākare  
 12047003c samāveśayad ātmānam ātmany eva samāhitaḥ  
 12047004a vikīrṇāṃśur ivādityo bhīṣmaḥ śaraśataiś citaḥ  
 12047004c śiśye paramayā lakṣmyā vṛto brāhmaṇasattamaiḥ  
 12047005a vyāsena vedaśravasā nāradena surarṣiṇā  
 12047005c devasthānena vātsyena tathāśmakasumantunā  
 12047006a etaiś cānyair munigaṇair mahābhāḡair mahātmabhiḥ  
 12047006c śraddhādamapuraskārair vṛtaś candra iva grahaiḥ  
 12047007a bhīṣmas tu puruṣavyāghraḥ karmaṇā manasā girā  
 12047007c śaratalpagataḥ kṛṣṇaṃ pradadhyau prāñjaliḥ sthitaḥ  
 12047008a svareṇa puṣṭanādena tuṣṭāva madhusūdanam  
 12047008c yogeśvaraṃ padmanābhaṃ viṣṇuṃ jiṣṇuṃ jagatpatim  
 12047009a kṛtāñjaliḥ śucir bhūtvā vāgvidāṃ pravaraḥ prabhum  
 12047009c bhīṣmaḥ paramadharmātmā vāsudevam athāstuvat  
 12047010a ārirādhayaṣuḥ kṛṣṇaṃ vācaṃ jigamiṣāmi yām  
 12047010c tayā vyāsasamāsinyā priyatām puruṣottamaḥ  
 12047011a śuciḥ śuciśadaṃ haṃsaṃ tatparaḥ parameṣṭhinam  
 12047011c yuktvā sarvātmanātmānaṃ taṃ prapadye prajāpatim  
 12047012a yasmin viśvāni bhūtāni tiṣṭhanti ca viśanti ca  
 12047012c guṇabhūtāni bhūteṣe sūtre maṇigaṇā iva  
 12047013a yasmin nitye tate tantau dṛḍhe srag iva tiṣṭhati  
 12047013c sadasadgrathitaṃ viśvaṃ viśvāṅge viśvakarmaṇi  
 12047014a hariṃ sahasraśīrasaṃ sahasracaraṇekṣaṇam  
 12047014c prāhur nārāyaṇaṃ devaṃ yaṃ viśvasya parāyaṇam  
 12047015a aṇīyasām aṇīyāṃsaṃ sthaviṣṭhaṃ ca sthavīyasām  
 12047015c gariyasām gariṣṭhaṃ ca śreṣṭhaṃ ca śreyasām api  
 12047016a yaṃ vākeṣv anuvākeṣu niṣatsūpaniṣatsu ca  
 12047016c gṛṇanti satyakarmāṇaṃ satyaṃ satyeṣu sāmasu  
 12047017a caturbhiś caturātmānaṃ sattvasthaṃ sātvatām patim  
 12047017c yaṃ divyair devam arcanti guhyaiḥ paramanāmabhiḥ  
 12047018a yaṃ devaṃ devakī devī vasudevād ajījanat  
 12047018c bhaumasya brahmaṇo guptyai dīptam agnim ivāraṇiḥ  
 12047019a yam ananyo vyapetāśīr ātmānaṃ vītakalmaṣam  
 12047019c iṣṭvānantyāya govindaṃ paśyaty ātmany avasthitam  
 12047020a purāṇe puruṣaḥ prokto brahmā prokto yugādiṣu  
 12047020c kṣaye saṃkarṣaṇaḥ proktas tam upāsyam upāśmahe  
 12047021a ativāyvindrakarmāṇaṃ atisūryāgnitejasam  
 12047021c atibuddhīndriyātmānaṃ taṃ prapadye prajāpatim  
 12047022a yaṃ vai viśvasya kartāraṃ jagatas tasthuṣāṃ patim  
 12047022c vadanti jagato 'dhyakṣam akṣaraṃ paramaṃ padam  
 12047023a hiraṇyavarṇaṃ yaṃ garbham aditir daityanāśanam  
 12047023c ekaṃ dvādaśadhā jajñe tasmai sūryātmane namaḥ  
 12047024a śukle devān pitṛn kṛṣṇe tarpayaty amṛtena yaḥ